
एयूडी में आज आयोजित होगा खुला मंच

जनसत्ता संवाददाता
नई दिल्ली, 16 मई।

आंबेडकर विश्वविद्यालय दिल्ली (एयूडी) के कर्मपुरा परिसर में शुक्रवार को खुले मंच (ओपन हाउस) का आयोजन किया जाएगा। कार्यक्रम का उद्देश्य परिसर में संचालित किए जा रहे कार्यक्रमों के बारे में जानकारी देना है।

परिसर में तीन अंतरविषयक स्नातक कार्यक्रम सतत शहरीकरण, वैश्विक अध्ययन और सामाजिक विज्ञान व मानविकी विषयों में संचालित किए जाते हैं, जबकि शहरी अध्ययन और वैश्विक अध्ययन में दो स्नातकोत्तर पाठ्यक्रम भी संचालित किए जाते हैं। एयूडी का कहना है कि इस प्रकार के पाठ्यक्रम किसी अन्य भारतीय विश्वविद्यालय में उपलब्ध नहीं हैं।
